

मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

10 जनवरी 2018

जेएमआई में यूनानी फार्मसी का डिप्लोमा कोर्स शुरू

जामिया मिल्लिया इस्लामिया :जेएमआई: में अत्याधुनिक लैब्रटॉरी के साथ यूनानी फार्मसी में डिप्लोमा कोर्स का आज शुभारंभ हुआ। यह पहला केन्द्रीय विश्वविद्यालय है जहां इस तरह का कोर्स शुरू हुआ है। पिछले साल यहां यूनानी मेडिसिन में पीएचडी की शुरूआत पहले ही हो चुकी है।

इस सिलसिले में आयुष :भारत सरकार के आयुर्वेद, योग एवं प्राकृतिक चिकित्सा, यूनानी, सिद्धा एवं होम्योपैथी मंत्रालय: की मदद से जेएमआई में यूनानी मेडिसिन के लिए एक औषधीय जड़ी बूटियों का बाग लगाने पर भी सक्रियता से विचार किया जा रहा है। इसके लिए ज़मीन देखी जा रही है।

आयुष की केन्द्रीय समन्वय समिति के वरिष्ठ सदस्य डा अनिल खुराना ने इस मौके पर बताया कि जेएमआई में बड़े पैमाने पर यूनानी मेडिसिन का केन्द्र स्थापित करने की दिशा में काम हो रहा है और एक औषधीय बाग बनाना भी इसका हिस्सा है। उन्होंने आश्वासन दिया कि आयुष मंत्रालय इसमें पूरा सहयोग करेगा। उन्होंने कहा कि भारत सरकार आयुष के तहत आने वाली सभी चिकित्सा पद्धतियों को बढ़ावा देने को तत्पर है।

जामिया मिल्लिया के वाइस चांसलर प्रो तलत अहमद ने यूनानी मेडिसिन के अनुसंधान से जुड़ी लैब्रटॉरी और डिप्लोमा कोर्स का उद्घाटन करते हुए कहा कि यह भारत के विश्व प्रसिद्ध हकीम अजमल खान साहब को श्रद्धांजलि है, जो जेएमआई के संस्थापकों में हैं।

उन्होंने कहा, कोशिश होनी चाहिए कि आयुष की तरफ से यूनानी फार्मसी विभाग के लिए प्रोफेसर, एसोसिएट प्रोफेसर और अनुसंधानकर्ता उपलब्ध कराए जाएं। वाइस चांसलर ने कहा कि इस सिलसिले में वह आयुष के सचिव से जल्द ही मिलेंगे।

प्रो अहमद ने सुझाव दिया कि हजारों साल पुरानी यूनानी चिकित्सा पद्धति के पुराने नुस्खों को खोजा जाए जिससे इसके अनुसंधान और लोगों के उपचार में और मदद मिल सके। उन्होंने यह सुझाव भी दिया कि यूनानी पढ़ाई को आधुनिक बनाने के लिए उसे जेएमआई के बायो टेक्नोलॉजी और बायो केमस्ट्री से जोड़ा जाए।

इस अवसर पर यूनानी मेडिसन से जुड़ी रेक्स इंडस्ट्रीज़ के निदेशक शुएब अकरम ने घोषणा की कि यूनानी फार्मसी डिप्लोमा कोर्स के जेएमआई के छात्र साल में तीन बार कुछ समय के लिए उनके संस्थान में आकर व्यावहारिक ज्ञान हासिल कर सकते हैं। इस दौरान इन छात्रों को मैनुफैक्चरिंग और पैकेजिंग का प्रशिक्षण दिया जाएगा। इसके अलावा उनके संस्थान की ओर से पहले बैच के डिप्लोमा कोर्स के सभी छात्रों को दस-दस हजार रूपए दिए गए। छात्रों का उत्साहवर्धन करते हुए उन्होंने यह एलान भी किया कि इस कोर्स के प्रथम, द्वितीय और तृतीय आने वाले छात्रों को क्रमशः 31, 21 और 11 हजार रूपए दिए जाएंगे।

रेक्स इंडस्ट्री ने अपनी दवा की एक चलती फिरती वैन भी जेएमआई को भेंट की जिससे विश्वविद्यालय के सभी अध्यापकों, छात्रों और कर्मचारियों को आधे दाम पर दवाएं उपलब्ध होंगी।

इस अवसर पर जेएमआई के नेचुरल साइंसेज़ के डीन प्रो शरीफ अहमद, प्रो वाइस चांसलर प्रो शहिद अशरफ, यूनानी फार्मसी के जेएमआई के नोडल ऑफिसर सगीर अहमद सिद्दीकी, विश्वविद्यालय के विभिन्न विभागों के अध्यापक और छात्र उपस्थित थे।

प्रोफेसर साइमा सईद

मीडिया कोऑर्डिनेटर